



கலைஞர்  
100  
1924 - 2023

# முரசுசாலி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 32 - திருவள்ளூர் ஆண்டு 2054 - ஆவணி 24 - ஞாயிற்றுக்கிழமை 10 செப்டம்பர் 2023 - மதுரை 12 + 12 பக்கங்கள் Established: 10.8.1942 - Volume: 82 - Issue 32: Thiruvalluvar Year - 2054 - Aavani 24 - Sunday 10 September 2023 - Madurai 12 + 12 Pages ₹ 5.00

## பொய் பரப்புரைகளுக்கும், திசை திருப்புபவர்களுக்கும் முக்கியத்துவம் தராமல் இந்தியாவைக் காப்பாற்ற ஊடகங்களும் பங்களிப்பைச் செலுத்த வேண்டும்!

கேரள மீடியா அகாடமியின் “மீடியா மீட் 2023” நிகழ்ச்சியில் முதல்வர் மு.க.ஸ்டாலின் வேண்டுகோள்!



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (8.9.2023) சென்னையில் நடைபெற்ற கேரள மீடியா அகாடமியின் மீடியா மீட் 2023 நிகழ்ச்சியில், பிரபல ஊடகவியலாளர் சசிகுமார் அவர்களை பற்றிய “Unmediated என்ற YouTube Channel பதிவை தொடங்கி வைத்தார். இந்நிகழ்ச்சியில், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, கேரள மாநில முன்னாள் கல்வி மற்றும் கலாச்சார விவகாரங்கள் துறை அமைச்சர் எம்.ஏ. பேபி, “The Changing Mediascape” நூலாசிரியர் பாஸ்கர், ஏசியா நெட் மீடியா குழுமத்தின் நிறுவனர் சசிகுமார், எம்ஸி ஆப் இந்தியா நாளிதழின் ஆசிரியர் அருண் ராம், சட்டமன்ற உறுப்பினர் இ.பரந்தாமன், மலையாளம் மிஷன் தலைவர் டாக்டர் அனுப, கேரள மீடியா அகாடமியின் தலைவர் ஆர்.எஸ். பாபு, செயலாளர் சந்தோஷ், மலையாளி கிளப் தலைவர் என்.ஆர்.பணிக்கர், மெட்ராஸ் கேரளா சமாஜ தலைவர் சிவதாசன் பிள்ளை மற்றும் நிர்வாகிகள் கலந்து கொண்டனர்.

2 நாட்கள் நடைபெறுகிறது!

## டெல்லியில் ஜி20 மாநாடு தொடங்கியது!

புதுடெல்லி, செப். 10 - டெல்லியில் 2 நாள் நடைபெற உள்ள ஜி20 மாநாடு தொடங்கியது. டெல்லி பாரத் மண்டபத்தில் நடைபெறும் ஜி20 மாநாட்டில் பிரதமர் மோடி உரையாற்றி வருகிறார். 2 நாள் ஜி20 மாநாடு பிரதமர் மோடி தலைமையில் டெல்லியில் தொடங்கியது. பிரதமரின் நாட்டை குறிக்கும் இடத்தில் இந்தியா என்பதற்குப் பதிலாக பாரத் என இடம் பெற்றுள்ளது.

ஜி20 மாநாட்டின் முதல் அமர்வில் காலநிலை பற்றி விவாதிக்கப்படும் எனத் தகவல் தெரிவிக்கப்பட்டுள்ளது. முதல் அமர்வு முடிந்தவுடன் உலகத் தலைவர்களுக்கு மாநாட்டு மண்டபத்தில் பிரதமர் மோடி விருந்தளித்தார்.

ஜி20 மாநாட்டு தலைவர்களை வரவேற்று பிரதமர் நரேந்திர மோடி உரையாற்றினார். மொராக்கோவில் ஏற்பட்ட நிலநடுக்கத்தில் உயிரிழந்தவர்களின் குடும்பத்தினருக்கு ஜி20 மாநாட்டில் இரங்கல் தெரிவிக்கப்பட்டுள்ளது.

பட்டது. தற்போதைய சூழலில் மனிதநேய அடிப்படையிலான நடவடிக்கைகள் தேவை என பிரதமர் மோடி தெரிவித்துள்ளார். இந்தியா தலைமை தாங்கும் ஜி20 மாநாடு டெல்லியில் நேற்று பிரகதி மைதானத்தில் உள்ள பாரத் மண்டபத்தில் தொடங்கியது. இரண்டு நாட்கள் நடைபெற உள்ள இந்த மாநாட்டில் பொருளாதாரம் மேம்பாடு, காலநிலை மாற்றம், எரிசக்தி விவகாரம், சர்வதேச கடன் கட்டமைப்பு, சீர்திருத்தம்,

தில் உள்ள பாரத் மண்டபத்தில் தொடங்கியது. இரண்டு நாட்கள் நடைபெற உள்ள இந்த மாநாட்டில் பொருளாதாரம் மேம்பாடு, காலநிலை மாற்றம், எரிசக்தி விவகாரம், சர்வதேச கடன் கட்டமைப்பு, சீர்திருத்தம்,

கிரிட்டோ கர்ன்சி மீதான கட்டுப்பாடு உள்ளிட்டவை குறித்து விவாதிக்கப்படுகிறது. ஜி20 மாநாடு உச்சி மாநாட்டில் பங்கேற்பதற்காக அமெரிக்க அதிபர் ஜோ பைடன் விமான மூலம் இந்தியா வந்தடைந்தார். அதிபர் ஜோ பைடனை ஒன்றிய இணை அமைச்சர் வி.கே. சிங் வரவேற்றார். அவருக்கு பாரம்பரிய முறைப்படி வரவேற்பு அளிக்கப்பட்டது.

இதைத்தொடர்ந்து பிரதமர் மோடியை அவரது இல்லத்தில் ஜோ பைடன் சந்தித்து பேசினார். இந்தியா வந்துள்ள ஜி20 தலைவர்களுக்கு நேற்று முன்தினம் இரவு கவையான இந்திய சைவ உணவு பரிமாறப்பட்டது. ஜி20 மாநாடு இந்தியாவில் நடைபெறும் நிலையில் தொழில்நுட்ப முன்னேற்றம், உட்கட்டமைப்பு, மனிதவளம் போன்றவற்றை சர்வதேச நாடுகள் அறிந்து கொள்ள இது மிகச்சிறந்த நல்லாய்வுப் பாக அமையும் என்று கூறப்படுகிறது.

**சென்னை, செப். 10 -**  
**சென்னையில் நடைபெற்ற கேரள மீடியா அகாடமியின் “மீடியா மீட் 2023” நிகழ்ச்சியில் முதலமைச்சர் மு.க.ஸ்டாலின் அவர்கள் உரையாற்றுகையில், பொய் பரப்புரைகளுக்கும், திசை திருப்புபவர்களுக்கும் முக்கியத்துவம் தராமல் ஊடகங்கள் இந்தியாவைக் காப்பாற்ற தங்களது பங்களிப்பையும் செலுத்த வேண்டும் என வேண்டுகோள் விடுத்தார்.**

தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (8.9.2023) சென்னையில் நடைபெற்ற கேரள மீடியா அகாடமியின் “மீடியா மீட் 2023” நிகழ்ச்சியில் கலந்து கொண்டு ஆற்றிய உரை வருமாறு: -

சில நாட்களுக்கு முன்பு, ஓணம் திருநாளைக் கொண்டாடிய நமது மலையாள மொழிச் சொந்தங்களுக்கு, மலையாளத்தில் என்னுடைய வாழ்த்துகளைச் சொன்னேன். இதற்கு முன்பு கேரளாவில் நடைபெற்ற மாநாடு ஒன்றிலும் நான் மலையாளத்தில் பேசியிருக்கிறேன்.

நாம் ஒரே மொழிக்கும் பத்தைச் சார்ந்தவர்கள். அதாவது திராவிட மொழிக்குடும்பத்தை சார்ந்தவர்கள். சமத்துவத்திற்கு எதிராக இருக்கக் கூடியவர்களுக்கு இன்றைக்கு ‘திராவிடம்’ என்று சொல் ஒரு எரிச்சலாகவே இருக்கிறது.

கேரள அரசின் கீழ் இயங்கக் கூடிய தன்னாட்சி பெற்ற நிறுவனமாக கேரளா மீடியா அகாடமி செயல்பட்டு வருகிறது. சார்புத் தன்மை இல்லாத மதச்சார்பின்மையை போற்றுகின்ற ஊடகவியலாளர்களை உருவாக்குவதற்கு இந்த அகாடமி பங்காற்றி வருகிறது. இன்றைய நிலைமையில்

இது மிகவும் தேவையான ஒன்று. ஊடகத்தினர் சுதந்திரமாக செயல்பட்டால் தான் நாட்டின் ஜனநாயகம் உயிர்ப்போடு இருக்கும். அந்த வகையில் மிக சிறப்பான நீண்ட அனுபவம் மிக்க ஊடகவியலாளர்களால் நிர்வகிக்கப்படும் இந்த அகாடமி எதிர்காலத்திலும் அத்தகைய ஊடகவியலாளர்களை உருவாக்குவதில் சிறப்பாக செயல்பட்டு வருகிறது. கேரள மீடியா அகாடமி சார்பில் நடைபெறும் இந்த சிறப்பான விழாவில் பங்கேடுத்து உங்களை எல்லாம் சந்திக்கக்கூடிய வாய்ப்பை பெற்றமைக்கு நான் பெருமை அடைகிறேன்.

இந்த விழாவில் பங்கெடுக்க வேண்டும் என்று, அருமை நண்பர் அருண்ராம் அவர்கள் என்னை அழைத்தார்கள். தலைவர் கலைஞர் அவர்களுக்கும் நெருக்கமான பத்திரிக்கையாளர்களில் ஒருவராக இருந்தவர் நம்முடைய அருமையான நண்பர் அருண்ராம் அவர்கள். அதேபோல் என் மீதும் அன்பு காட்டக் கூடியவர்தான் அருண்ராம். அந்த வகையில் அவரது அழைப்பை ஏற்று இங்கு நான் வருகை தந்துள்ளேன்.

**பி.ஆர்.பி.பாஸ்கரின் 70 ஆண்டு காலம் எழுத்து-ஊடகத்துறையில் பங்களிப்பு!**

ஏசியாநெட்டின் நிறுவனர் சசி குமார் அவர்களும் இங்கு வருகை தந்துள்ளார். நடிப்பு, திரைப்படத் தயாரிப்பு, திரைக்கதை எழுதுதல் எனப் பன்முக ஆற்றலைப் பெற்றவர் இவர். இப்போது சென்னை ஆசிய இதழியல் கல்லூரியின் தலைவராக இருக்கிறார்.

மரியாதைக்குரிய மூத்த பத்திரிக்கையாளர் பி.ஆர்.பி.பாஸ்கர் அவர்கள் எழுதிய ‘THE CHANGING MEDIASCAPE’ என்ற முக்கியமான

நூலை வெளியிடுவதில் நான் மிகுந்த பெருமைப்படுகிறேன். அவருக்கு வயது 91. 70 ஆண்டுகளுக்கும் மேலாக ஊடகத் துறையில் செயல்பட்டு வருவதைப் பாரக்கும் போது எழுத்தின் மீதும், ஊடகத் துறையின் மீதும், அதையும் தாண்டி இந்த நாட்டு மக்கள் மீதும் அவர் கொண்டுள்ள உண்மையான அக்கறையை நமக்கு எடுத்துக்காட்டிக் கொண்டிருக்கிறது. தி இந்த பத்திரிக்கையில் 1952ஆம் ஆண்டு சேர்ந்து அங்கு ஆறு ஆண்டுகள் பணியாற்றி இருக்கிறார்.

\* தி ஸ்டேட்ஸ்மேன்  
\* பேடரியாட்  
\* யு.என்.ஐ செப்தி நிறுவனம்  
\* தி டெக்கான் ஹெரால்டு  
\* ஏசியா நெட் எனப் பல்வேறு நிறுவனங்களில் பணியாற்றியுள்ளார்.

செப்தி நிறுவனங்களுக்காக இந்தியாவின் பல்வேறு நகரங்களில் அவர் பணியாற்றி இருக்கிறார். உலகின் பல்வேறு நாடுகளுக்குச் சென்றும் இருக்கிறார். எனவே இந்த நூலை படித்துப் பார்த்தால் உலகம் முழுக்க பயணம் செய்யும் அனுபவம் நமக்கு ஏற்படும்.

அச்சு ஊடக காலம் தொட்டு ஊடகங்களின் இன்றைய மாற்றம் வரை அவர் ஏற்படுத்தியுள்ள தாக்கத்தை இந்த நூலில் பதிவு செய்துள்ளார் பாஸ்கர் அவர்கள்.

**பத்திரிக்கையாளர்களுக்கு பாடமாக விளங்கும் நூல்!**

அவருடைய கட்டுரைகள், செய்திகளுக்கு பின்னால் இருக்கும் ஆர்வம், அணுகுமுறை, தெளிவான சிந்தனை ஆகியவை இன்றைய

**தொடர்ச்சி 4ஆம் பக்கம்**

ஜி20 மாநாடு: இந்திய குடியரசுத் தலைவர் அழைப்பின்பேரில் விருந்தில் பங்கேற்க

## முதல்வர் மு.க.ஸ்டாலின் டெல்லி பயணம்!

விமான நிலையத்தில் கழக எம்.பி.கள் உற்சாக வரவேற்பு!

**புதுடெல்லி, செப்.10 -**  
**புதுடெல்லியில் நடைபெற்று வரும் ஜி20 மாநாடு நிகழ்ச்சியில் பங்கேற்கும் உலகத் தலைவர்களுக்கு இந்திய குடியரசுத் தலைவர் விருந்து அளிக்கிறார். இந்த விருந்தில் பங்கேற்க முதல்வர் மு.க.ஸ்டாலின் அவர்கள் நேற்று காலையே புதுடெல்லி புறப்பட்டுச் சென்றார்.**

அமெரிக்கா, ரஷ்யா, பிரிட்டன், பிரான்ஸ், ஜெர்மனி, ஐரோப்பிய யூனியன், சீனா, இந்தியா, ஜப்பான், சவுதி அரேபியா உள்ளிட்ட 20 நாடுகளை கொண்ட ஜி20 அமைப்பின் 18வது உச்சி மாநாடு டெல்லியில் நடைபெறுகிறது. பல்வேறு காரணங்களுக்காக ரஷ்ய அதிபர் புதின், சீன அதிபர் ஜின்பிங் ஆகியோர் கலந்து கொள்ளவில்லை.

டெல்லி பாரத் மண்டபத்தில் ஜி20 மாநாடு தொடங்கி நடைபெற்றுவருகிறது. அமெ

ரிக்க அதிபர் ஜோ பைடன், ரிபிடன் பிரதமர் ரிஷி சுனக், கனடா பிரதமர் ஜஸ்டின் ட்ரூடோ, ஆஸ்திரேலிய பிரதமர் அன்டோனி அல்பானிஸ், வங்கதேச பிரதமர் ஷேக் ஹசீனா, ஜப்பான் பிரதமர் Fumio Kishida, துருக்கி அதிபர் எர்டோகன், ஐக்கிய அரபு அமீரக அதிபர் நேகம் மது பின் சயத் அல் நஹ்யன் உள்ளிட்டோர் மாநாட்டில் பங்கேற்றுள்ளனர்.

ஒரே பூமி, ஒரே குடும்பம், ஒரே எதிர்காலம் என்ற கருப் பொருளுடன் ஜி20 மாநாடு நடைபெற்றுவருகிறது. ஜி20 நாடுகளின் பொருளாதார வளர்ச்சி, பல்வேறு துறைகளில் இந்நாடுகள் அனைத்துமே இணைந்து செயல்படுவது, பருவநிலை மாற்றம் உள்ளிட்ட பல்வேறு விவகாரங்கள் குறித்து கூட்டத்தில்

ஆலோசிக்கப்படுகிறது. ரஷியா உக்கரை போர்காரணமாக ஐரோப்பிய நாடுகளில் எரிசக்தி தட்டுப்பாடு ஏற்பட்டுள்ள சூழலில், இந்த ஒப்பந்தம் குறித்து ஜி20 மாநாட்டில் உறுதியான முடிவு எடுக்கப்படும் என எதிர்பார்க்கப்படுகிறது.

**முதல்வர் மு.க.ஸ்டாலின் டெல்லி வருகை தந்தார்!**  
இந்நிலையில் ஜி20 மாநாட்டுக்கு வருகை தந்துள்ள உலகத் தலைவர்களுக்கு குடியரசுத் தலைவர் திரவபதிமுர்மு விருந்தளித்து சிறப்பிக்க உள்ளார். இந்நிலையில், விருந்து நிகழ்ச்சியில் பங்கேற்க ஒன்றிய அமைச்சர்கள் மற்றும் தமிழ்நாடு முதலமைச்சர் மு.க.ஸ்டாலின் உட்பட அனைத்து மாநில முதலமைச்சர்களுக்கும் குடியரசுத் தலைவர் அழைப்புவிடுத்திருந்தார்.

குடியரசுத் தலைவரின் அழைப்பை ஏற்று நிகழ்ச்சியில் பங்கேற்பதற்காக முதலமைச்சர் மு.க.ஸ்டாலின் அவர்கள், சென்னையில் இருந்து விமானம் மூலம் நேற்று காலை டெல்லி சென்றடைந்தார். முன்னதாக சென்னை விமான நிலையத்தில் அமைச்சர்கள், நாடாளுமன்ற, சட்டமன்ற உறுப்பினர்கள், அரசு உயரதிகாரிகள் மற்றும் தி.மு.க. நிர்வாகிகள் முதலமைச்சரை வழியனுப்பி வைத்தனர்.

புதுடெல்லி வருகை தந்த முதல்வர் மு.க.ஸ்டாலின் அவர்களுக்கு விமான நிலையத்தில் கழகப் பொருளாளரும், நாடாளுமன்ற கழகக் குழுத் தலைவருமான டி.ஆர்.பாஜா அவர்கள்தலைமையில் கழக நாடாளுமன்ற உறுப்பினர்கள் உற்சாகவரவேற்பளித்தனர்.



புதுடெல்லியில் நடைபெறும் ஜி20 உச்சி மாநாட்டின்மையொட்டி குடியரசுத் தலைவர் அளிக்கவுள்ள விருந்தில் அழைப்பின்பேரில் கலந்து கொள்வதற்காக புதுடெல்லிக்கு வருகை தந்த தமிழ்நாடு முதலமைச்சர் மு.க.ஸ்டாலின் அவர்களை நேற்று (9.9.2023) விமான நிலையத்தில், கழக நாடாளுமன்ற குழுத் தலைவர் டி.ஆர்.பாஜா, தமிழ்நாடு அரசின் டெல்லி சிறப்புப் பிரதிநிதி ஏ.கே.எஸ்.விஜயன் மற்றும் அரசு உயர் அலுவலர்கள் வரவேற்றனர்.